

فلسفہ محمد نبوت

آنر
مولانا حفیظ الرحمن سیوٹی

مکتبہ نذیر

باغبانپورہ جدید ، گوجرانوالہ ، پاکستان

پوسٹ بکس ۲۵۴

بِسْمِ اللّٰهِ الرَّحْمٰنِ الرَّحِیْمِ
قُلْ أَطِيعُوا اللّٰهَ
وَأَطِيعُوا الرَّسُولَ

مجلس التحقیق الاسلامی اربعہ
معدت البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ


ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com



فلسفہ ختم نبوت

از

مولانا حفص الرحمن سیوری



www.KitaboSunnat.com

مکتبہ رضائینہ



باغبانپورہ جدید، گوجرانوالہ، پاکستان

تاریخ اشاعت — ۱۴ اگست ۱۹۸۴ء

قہار — دو ہزار

قیمت — ساڑھے تین روپے

سرورق — محمدان اللہ قادری

طباعت — شرکت پرنٹنگ پریس لاہور



ملنے کے پتے


محمد سعید الرحمن عزی — ۱۲ اے شاہ جمال لاہور

محمد علی صدیق قادری — پرانی غلہ منڈی لمبہ

صلاح الدین خاٹکی — انجمن شبان اسلام ٹیکسٹائل

محمد محبوب قصوری — نصرت العسکوم کوہر اولاد

محمد شبیر مہدی — ۱۱۷ اردو بازار لاہور



بِسْمِ اللّٰهِ!

ستر برس کی طویل اور صبر آزاں جدوجہد اور پختہ آزمائی کے بعد الحمد للہ کہ قادیانیت کا فتنہ اپنے منطقی انجام کو پہنچ گیا۔ اس کے حل میں علمائے اُمت نے عملی تہمت اور شہدائے ختم نبوت کا جس قدر حصہ ہے اس کے بیان کی حاجت نہیں۔ اب ضرورت اس امر کی ہے، جملہ مسلمان اپنے عمل کی پختگی اور دلائل کی مضبوطی کے ساتھ اس تحریک ارتداد کو اپنے آخری انجام تک پہنچا کر دم لیں۔ پاکستان کی لائق احترام پارلیمنٹ نے جس عقیدہ و نظریہ کو بنیاد و اساس بنا کر فتنہ قادیانیت کی سرکوبی کی ہے، ضروری ہے کہ محمد عربی صلی اللہ علیہ وسلم کا ہر غلام اس سے مکمل واقفیت و آگہی حاصل کرے۔ اور سنی نوع انسان کو ایک پلیٹ فارم۔

اسلام کے پلیٹ فارم۔ پر اکٹھا کرنے کی پُر غلوں جتد و جہد کرے۔

روفق اذ ما حفصل ایام را

اُو رسل را ختم و ما اقوام را

حضرت مولانا محمد حفظ الرحمن سیوہارویؒ کی فلسفہ ختم نبوت۔ اسی عالمگیر



دعوت کی ایک دلنشین کڑی ہے، یہ کتاب دراصل حضرت مولانا علیہ الرحمۃ کا وہ مایہ ناز مقالہ ہے جو انہوں نے 'قصص القرآن' کی چوتھی جلد کے دوسرے ایڈیشن میں ایزاد کیا اور اب افادہ عام کی غرض سے موجودہ کتابی شکل میں شائع کیا جا رہا ہے۔ اللہ تعالیٰ قبول فرمائیں۔

ابو سلمہ نوشاھی



مُصَنَّف

مولانا محمد حفظ الرحمن سیوہارویؒ ۱۸۹۸ء میں سیوہارہ ضلع بجنور میں پیدا ہوئے۔ ۱۹۶۲ء میں دہلی میں وفات پائی۔ مدرسہ فقہی عام سیوہارہ، مدرسہ شاہی باغ مراد آباد اور دارالعلوم دیوبند میں تعلیم حاصل کی۔ اساتذہ میں امام العصر علامہ نور شاہ کاشمیریؒ اور شیخ الاسلام علامہ شبیر احمد عثمانیؒ ایسے نادر روزگار شیوخ کا شمار ہوتا ہے۔ مختلف اوقات میں دارالعلوم دیوبند، مدرسہ اسلامیہ ڈابھیل اور مدرسہ اسلامیہ کلکتہ میں درس دیا۔ ندوۃ المصنفین دہلی کی بنیاد رکھی۔ یوپی کی اسمبلی اور ہندوستان کی پارلیمنٹ کے ممبر رہے۔

درج ذیل بلند پایہ کتابیں تصنیف فرمائیں:

- ۱۔ قصص القسطنچہ چار جلد۔ ۲۔ اسلام کا اقتصادی نظام۔ ۳۔ اخلاق اور فلسفہ اخلاق۔ ۴۔ بلاغ المبین۔ ۵۔ رسول کریمؐ۔



بِسْمِ الرَّحْمَنِ الرَّحِيمِ

مَا كَانَ

مُحَمَّدٌ

أَبًا أَحَدٍ مِّنْ رِّجَالِكُمْ
وَلَكِن رَّسُولَ اللَّهِ وَخَاتَمَ النَّبِيِّينَ

(القرآن)

بِسْمِ اللّٰهِ الرَّحْمٰنِ الرَّحِیْمِ
 الْحَمْدُ لِلّٰهِ الَّذِیْ نَزَّلَ الْفُرْقَانَ عَلٰی عَبْدِهٖ لَیَكُوْنَ لِلْعٰلَمِیْنَ
 نَذِیْرًا وَالصَّلٰوةُ وَالسَّلَامُ عَلٰی مُحَمَّدِ بْنِ الْمُبْعُوْثِ كَاثَمَةَ لِلنَّاسِ
 بَشِیْرًا وَنَذِیْرًا اَمَّا بَعْدُ ! نبوت و رسالت کا وہ سلسلہ جو حضرت
 آدم (علیہ السلام) سے شروع ہو کر حضرت عیسیٰ (علیہ السلام) تک پہنچا تھا
 مُرْتَد و ہدایت کے اسلوب و بیج کے لحاظ سے اس معنی میں یکسانیت
 رکھتا ہے کہ اس تمام سلسلہ میں نبوت و رسالت جُغرافیائی حدود میں
 محدود رہی ہے اور اس لیے مختلف زبانوں میں ایک ہی وقت میں
 متعدد انبیاء علیہم السلام کی بعثت فرض رسالت ادا کرتی رہی ہے
 حتیٰ کہ حضرت عیسیٰ (علیہ السلام) کے پیغامِ حق نے اگرچہ ایک گونہ دعوت
 اختیار کی اور بنی اسرائیل کی گم کردہ راہ بھیلوں کے علاوہ بھی بعض حلقہ
 انسانی اس دعوت کے مخاطب بنے تاہم انہوں نے عالمگیر دعوت و پیغام
 کا دعویٰ نہیں کیا اور انجیل شاہد ہے کہ خود ذاتِ قدسی نے بہ صراحت
 کہہ دیا کہ ان کی بعثت کا مخاطب محدود ہے۔



لیکن یہ سلسلہ آخر تک اسی طرح محدود رہ سکتا تھا اور جو حلقہ دعوت و ارشادِ آہستہ آہستہ ترقی پذیر اور وسعت گیر ہوتا جابجا تھا وہ قانونِ قدرت کے عام اصول کے خلاف کس طرح ہمیشہ کے لیے محصور رہ سکتا تھا۔

البتہ انتظار تھا تو اس کا کہ وہ وقت قریب آجائے جبکہ دنیا کی وسیع پہنائیوں اور عالمگیر وسعتوں کے درمیان ایسی ہم آہنگی پیدا ہو جائے کہ نہ ایک کے مفاد و مضار دوسرے حصوں سے اوچھل ہو سکیں اور نہ بیگانہ و بے تعلق رہ سکیں بلکہ خدا کی یہ وسیع کائنات مادی اسباب کی ہمہ گیری کی بدولت ایک کنبہ بن جائے اور انسان کبیرِ عالم، کے تمام جوارح و ممالک و امصار، ایک دوسرے کے ساتھ اس طرح وابستہ ہو جائیں کہ ایک کا نفع و ضرر دوسروں کے نفع و ضرر پر اثر انداز ہونے لگے۔ بلکہ قانونِ فطرت اپنا مظاہرہ کرے اور مادی دنیا کی ہمہ گیری ہی کے رونما ہونے سے قبل روحانی پیغامِ سعادت کو عالمگیر وسعت اور ہمہ گیری عظمت عطا فرمائے۔ چنانچہ عالمِ اسباب میں فطرت کے عام قانون کی طرح رُشد و ہدایت کا جو آغاز پہلے انسان کے ذریعہ ہوا تھا اس کا انجام اُس مقدس مستی تک پہنچ کر کامل و مکمل ہو گیا جس کا نام محمد اور احمد ہے۔

وَصَلَّى اللهُ عَلَيْهِ وَسَلَّمَ الْيَوْمَ اكْمَلْتُ لَكُمْ دِينَكُمْ وَاتَّمَمْتُ عَلَيْكُمْ نِعْمَتِي وَرَضِيْتُ لَكُمْ الْإِسْلَامَ دِينًا؛



مسئلہ کے اس پہلو کی تعبیر یوں بھی کی جاسکتی ہے کہ اس عالم رنگ و بو میں وہ زندگیاں تو ام اور ہم رشتہ نظر آتی ہیں ایک مادی اور دوسری روحانی اور خدائے برتر کی ربوبیتِ کاملہ نے عالم کی ان ہر دو حیات کی رہ گزر کے لیے روشنی کا بھی انتظام کیا ہے تاکہ ان پر عمل پیرا ہو کر زندگی کی ٹھوکڑیں لفظ شہوں اور تاریک راہوں سے محفوظ رہا جاسکے، چنانچہ اسی مقصد کے لیے اس نے مادی دنیا کے لیے آگ کا درخت لگایا۔ "أَفْرَأَيْتُمُ النَّارَ الَّتِي تُورُونَ عَآسَتُمْ أَنشَأْتُمْ شَجَرَتَهَا مَخْنُ الْمُنشُوتُونَ" حقیقاً میں آگ پیدا کی اور پیل کو ذریعہ بنا کر دیئے کو روشنی بخشی۔ "يَكَادُ زَيْتُهَا يَضِيءُ" وَلَوْ لَمْ تَمْسَسْهُ نَارُهُ مَكْرَاسِ رُشِي كُوَ آغَا زِ بِي بِنَشَا اور انجام بھی اور فطری اور مصنوعی دونوں طریقوں سے اس کی ابتداء کو انتہا تک پہنچا کر کامل و مکمل کر دیا کہ اس کے بعد روشنی کی طلب باقی رہے نہ انتظار۔

غرض جو روشنی صنعت کے ہاتھوں دیئے کی شکل میں نمود پذیر ہوئی اور شمع کا فوری رلالٹین، روشن گیس اور بجلی کے قہموں کی شکل میں ترقی کرتی رہی اور جو روشنی براہ راست فطرت کے ہاتھوں چھوٹے سے ستارہ کی صورت میں چمکی اور بڑے بڑے روشن ستاروں اور بدو قمر کی شکل میں رُو بہ ترقی نظر آتی رہی وہ آخر کار ایک ایسی روشنی پر جا کر رک گئی۔



جس کے بعد کسی روشنی کی ضرورت ہی باقی نہ رہی اور طلبِ استقرار کی تمام
 فرصتیں اس روشنی میں جا کر ختم ہو گئیں، دُنیا نے جس کو آفتاب کہہ کر پکارا۔
 اسی طرح اس کی رحمتِ عام اور ربوبیتِ کامل نے روحانی روشنی کا آغاز
 پہلے انسانِ حضرت (آدم علیہ السلام) کے ذریعہ کیا اور مادی دُنیا کی وصول
 کے ساتھ ساتھ اس کو فوح، ہود، صالح، ابراہیم، اسمعیل، اسحق، موسیٰ، عیسیٰ
 (علیہم السلام) جیسے نبیوں اور رسولوں کے ذریعہ روحانی ستارے اور
 قمر و بدر بنا کر وسعتِ عطا فرمائی اور آہستہ آہستہ ترقی دے کر اُس درجہ پر
 پہنچا دیا کہ مناسب وقت آنے پر وہ روشنی محمد صلی اللہ علیہ وسلم کے پیغام
 رُشد و ہدایت کی شکل میں آفتابِ روحانیت بن کر سارے عالم پر چھا گئی۔
 یہی وجہ ہے کہ اگر قرآنِ عزیز نے سورہ قمر میں مادی آفتاب کے لیے
 'سراج' کی تشبیہ دے کر اس کی عالمگیر و نشانی کا ذکر فرمایا تو سورہ احزاب
 میں روحانی آفتاب محمد صلی اللہ علیہ وسلم کو 'سراجاً منیراً' کہہ کر دونوں
 آفتاب ہائے درنشاں کی ہم آہنگی کا اعلان فرمایا اور مادی و روحانی ہر
 دو آفتابِ عالمتاب کو سراج (چراغ) سے تشبیہ دے کر ساتھ ہی اس
 حقیقت کو بھی واضح کر دیا کہ گو یہ روشنیاں اپنی ہمہ گیر وسعت کے لحاظ
 سے آفتاب کہلانے کی مستحق ہیں تاہم یہ بات کس طرح فراموش نہیں
 ہونی چاہیے کہ یہ انجامِ اصل کے اعتبار سے اسی آغاز کا کامل و مکمل



نمونہ ہے جس کی ابتدائی نمود روحانی اور مادی دنیے (سراج) سے ہوئی اور روحانی وسعت و عظمت کے لحاظ سے بعض کو بعض پر اور ایک کو سب پر فضیلت و برتری حاصل ہوئی مگر اصل اور بنیاد کے پیش نظر سب کی نہاد ایک ہی روشنی وحی الہی سے وابستہ و پیوستہ ہے۔

الانبياء اخوة من علات امهاتهم شتى ودينهم واحد
ان ہر دو حقائق کے پیش نظر لانے کے بعد یہ حقیقت بھی لائق توجہ ہے کہ فطرت ہم کو روز و شب یہ تماشا دکھلا رہی ہے کہ اس کا زائر حیات میں جو کچھ بھی ہو رہا ہے وہ زیر و بم، نشیب و فراز، عروج و زوال اور زوال و کمال کے دائرہ میں محدود و محصور ہے یعنی جب کسی امر کے متعلق کہا جائے کہ یہ عروج و کمال کو پہنچ رہا ہے تو اس کا مقصد یہ ہوتا ہے کہ اب سے قبل اس میں جو کمی تھی وہ پوری ہو رہی ہے اور اسی طرح جب یہ سنا جاتا ہے کہ فلاں شے ابھی ابتدائی درجہ میں ہے تو اس سے یہ مراد ہوتی ہے کہ اس کو ابھی بہ حد کمال پہنچنا ہے۔

غرض آغاز اور انجام ابتدا اور انتہا ان ہی دو نقطوں سے کارزار ہستی کا دائرہ بنتا ہے اور یہی دونوں زوال و عروج، نقص و کمال اور نشیب و فراز کی پرکار بناتے ہیں پس آدم علیہ السلام نبوت کا آغاز تھے اور محمد صلی اللہ علیہ وسلم اس کا آخری انجام۔



پس جو شخص بھی دلیل یا مدبران کی ہدایت سے یہ تسلیم کرتا ہے کہ کائنات ہست و بود سب کچھ اسی کی مخلوق ہے تو گو یا وہ یہ تسلیم کر لیتا ہے کہ یہ سب نہ ازلی ہیں نہ ابدی بلکہ اُن کے لیے آغاز بھی ہے اور انجام بھی اور اس لیے انسانی تخلیق نے کوئی بھی رُوپ اختیار کیا ہو بہر حال پہلا انسان اپنے ساتھ ہی مادی و روحانی ہدایت لے کر آیا ہے اور یہی وہ آغاز تھا جس کو ادیانِ سماوی نے نبوتِ آدم کے نام سے یاد کیا ہے اور جس کا سلسلہ برابر اس دُنیا میں قائم رہا تا آنکہ محمد صلی اللہ علیہ وسلم کا ظہور ہوا اور ذاتِ قدسی صفات نے بعثتِ عام کا اعلان فرمایا۔

تو اب اس روحانی رشد و ہدایت یا پیغامِ الہی کے نشو و ارتقاء کے لیے اگر ذاتِ اقدس محمد صلی اللہ علیہ وسلم کے ساتھ ختمِ نبوت کو وابستہ نہ سمجھا جائے تب تین صورتوں میں سے کوئی ایک صورت ہی وقوع پذیر تسلیم کی جاسکتی ہے۔ ایک یہ کہ سلسلہ نبوت و رسالت نبی اکرم صلی اللہ علیہ وسلم پر ختم نہیں ہوا بلکہ اس سے آگے ترقی و تکمیل کی راہ پر گامزن ہے یہاں تک کہ اس حدِ کمال تک پہنچ جائے جس کے بعد کسی تکمیل کی حاجت باقی نہ رہے، دوسری صورت یہ کہ اس سلسلہ کے آغاز نے جو ترقی کی راہ اختیار کی ہے وہ تنزل کی جانب مائل ہو جائے اور یہ پیغام کسی طرح بھی شرمندہ تکمیل نہ ہو سکے۔ تیسری شکل یہ ہے کہ جو سلسلہ ایک خاص حیثیت



میں رُو بہ ترقی ہے وہ جب تکمیل کو پہنچ جائے تو پھر کمال صورتِ زوال اختیار کر لے یا یوں کہہ دیجئے کہ مذکمال آغاز کی جانب لوٹ جائے اور تحصیلِ حاصل کا نمونہ پیش کر دے۔

لیکن آخری دو شکلیں غیر معقول بلکہ فطری تقاضا کے خلاف ہیں، پہلی صورت تو اس لیے کہ اس سے خدائے تعالیٰ کی ربوبیت کا ملکہ اور صفاتِ رحمت و قدرت کا نقص لازم آتا ہے کہ جس مقصد سے اُس نے ایک آغاز کیا تھا اسی مرضی و مشیت کے باوجود اس کو درجہ تکمیل نہ دے سکا۔
تعالیٰ اللہ علواً کبیراً۔

اور اگر اس کو تسلیم کر لیا جائے تو یہ گویا مان لینا ہوگا کہ کائنات بہت و بُو د میں نقص، نشیب، زوال اور ابتداء کے علاوہ کمال، فراز، عروج اور انتہاء کا وجود ہی نہیں ہے گویا دوکانِ فطرت میں عیب کے سوا ہنر کا کوئی سودا موجود ہی نہیں۔ اسی طرح دوسری شکل، اس لیے جب تکمیل ایسی حقیقت کا نام ہے جس کے بعد اس سلسلہ کی ضرورت باقی رہے نہ طلب تو پھر رشد و ہدایت اور پیغامِ حق جیسی روشن شے کے پایہ تکمیل تک پہنچ جانے کے بعد اس کو ابتداء سے پھر دہرانا بے معنی بات ہے اور تحصیلِ حاصل نہ عقل کا کام ہے نہ حکمت و دانائی کا۔ چہ جائیکہ ایسے فعل کی نسبت اس ذات کی جانب ہو جس کے لیے کہا گیا ہے اِنَّ رَبَّنَا



عَلَيْكُمْ حَكِيمٌ

پس اگر موعظ الذکر و دُفول صورتیں غیر معقول اور ناقابل توجہ ہیں تو اب پہلے شکل ہی لائق غور رہ جاتی ہے مگر جب اس کی تحلیل کی جائے تو یہ سوال خود بخود سامنے آجاتا ہے کہ جب کہ تاریخ ادیان و عقل نے بلکہ اوقات و حقائق نے یہ ثابت کر دیا اور روشن دلائل و براہین سے ثابت کر دیا کہ قرآن عربیہ ایک ایسا روحانی قانون، دستور آئین اور پیغامِ رشد و ہدایت ہے جس کی نظیر پیش کرنے سے تمام سابقہ ادیان اور موجودہ مدعیانِ وحی و الہام عاجز و درماندہ رہے ہیں اور میں تو پھر علم و عقل اور حکمت و دانش کا وہ کون سا تقاضا ہے جس کے پیش نظر اَلْيَوْمَ اَكْمَلْتُ لَكُمْ دِينَكُمْ دَاثَمْتُ عَلَيْكُمْ نِعْمَتِي کا انکار کیا جاسکے اور جو تکمیل کہ محمد صلی علیہ وسلم کے ذریعہ ہو چکی اس کو جھٹلا کر اور تاریخ ادیان کی صاف اور صادق شہادت کا منکر بن کر اس سلسلہ کی آخری کڑی بنی منتظر کے لیے چشمِ براہ ہوا جاسکے۔

یہی وہ حقیقت ہے جس کو قرآن عربیہ نے دَلِكِنْ رَسُوْلَ اللّٰهِ وَ خَاتَمَ النَّبِيِّينَ کہہ کر روشن کیا ہے اور جس کی شہادت خود ذاتِ قدسی صفات نے یہ کہہ کر دی ہے۔

قال رسول الله صلى الله عليه ميرى اور دوسرے انبیاء علیہم السلام



وسلم مثلی ومثل النبیین کمثل
 جبل بنی داراً فاتمها الالبنته
 واحده فحمت انا فاتممت
 تلك البنته وسلم

کی مثال اس شخص کی طرح ہے جس نے
 مکان بنایا اور اس کو مکمل کر لیا مگر ایک
 اینٹ کی جگہ چھوڑ دی پس میں قصر نبوت
 کی وہی اینٹ ہوں جس نے آکر اس
 قصر کی تکمیل کر دی۔

آپ کہہ سکتے ہیں کہ اس بات کو مان لینے میں کیا حرج ہے کہ قصر
 نبوت کی تکمیل آپ ہی کی ذات سے ہوئی لیکن پھر آپ کے کمال نبوت
 کے مختلف اطوار و احوال میں سے یہ امتیازی شان بھی مفسدہ رشہ پر آئی
 کہ جو شخص بھی بعد نبی یا رسول بنے اس کا انتساب آپ ہی کے فیض نبوت
 کے ساتھ وابستہ ہو یعنی آئندہ بھی نبی اور رسول آتے رہیں مگر وہ مستقل نہ
 ہوں بلکہ آپ کے ماتحت اور قرآن ہی کے زیر نگیں ہوں لیکن یہ کہنا اس
 لیے صحیح نہیں ہے کہ جو بات کہی گئی اس کو خواہ کسی خوبصورت سے خوبصورت
 عنوان سے کہیے سب کا حاصل یہی نکلتا ہے کہ محمد صلی اللہ علیہ وسلم
 کی نبوت و رسالت کے بعد نبی اور رسول کی استیجاب باقی ہے اور اس
 کے بغیر دین الہی اور پیغام ربانی تشنہ تکمیل ہے ورنہ تو تکمیل نبوت کے
 بعد نبی اور رسول کی جگہ تمام انبیئین کے صف نائب اور جانشین ہونے چاہئیں
 تاکہ ان کے ذریعہ پیغام کامل اور ہدایت تام کی یاد دہانی ہوتی رہے۔



اور یہی وہ نیابت و وراثت ہے جس کا حق خدمت علماء امت علماء
 اُمّیّی کا نبیاء بنی اسرائیل اور العلماء و رثۃ الانبیاء کے
 مصلوق بن کر ادا کرتے چلے آئے ہیں اور تاقیام حشر کرتے رہیں گے۔
 اس اہم مسئلہ کی وضاحت یوں بھی کی جا سکتی ہے کہ کتاب کائنات
 کے وہ صفحات جن پر مذہب و مل کی تاریخ ثبت ہے شاہد ہیں کہ اقطاب
 عالم کے درمیان رسل و رسائل اور دیگر وسائل کے مفقود ہونے کی وجہ
 سے جبکہ فطرت نے رشد و ہدایت کے پیغام کو عرصہ مدیدہ تک جغرافیائی حد
 میں محدود رکھا اور اس لیے ایک ہی دور میں متعدد مقامات پر متعدد انبیاء
 و رسل کا ظہور ہوتا رہا اور پھر جب کائنات پر وہ زمانہ پرتو ڈالنے لگا جس
 کے قریبی عرصہ میں ساری کائنات کے باہم روابط نے ہم آہنگی اور تعارف
 کی بنیاد ڈال دی اور فطری تقاضا کی بنا پر روحانی پیغام نے بھی بعثتِ خلص
 کی بجگہ بعثتِ عام کی شکل اختیار کر لی اور ایک ایسا پیغام آ گیا جو تمام عالم
 کے لیے یکساں طور پر بہ یک وقت رشد و ہدایت کا آفتاب بن کر درخشاں
 ہے تو اس کے بعد یا تو یہ ہونا چاہیے کہ وہی پیغام رہتی دنیا تک کے لیے
 رشد و ہدایت کا پیغام بنے اور جس پیغمبر کی معرفت وہ پیغام آیا ہے اس کی
 ذاتِ قدس کو اس پیغام کا محمل و متمم مان کر خاتم الانبیاء و الرسل تسلیم کیا جائے
 ورنہ غور کیا جائے کہ محدود پیغام و دعوتِ حق کے بعد جب بعثتِ عام نے



ساری کائنات کی راہنمائی کا فرض انجام دے دیا تو اس کے بعد ضرورت و طلب کا کونسا عنوان باقی رہا جس کی تکمیل کے لیے اس سلسلہ کو پھر بھی جاری رکھا جائے اور یہ بعثتِ خاص کو ڈہرایا جائے جس کا حاصل عروج سے انحطاط کی شکل میں ظاہر ہو اور یہ بعثتِ عام کی تحصیل حاصل کی غیر معقولیت، معقولیت کی شکل اختیار کرے اور آیت 'وَمَا أَرْسَلْنَاكَ إِلَّا كَافَّةً لِّلنَّاسِ' کی بشارت کو بے حقیقت بنا دیا جائے۔

ذاتِ اقدس محمد صلی اللہ علیہ وسلم کی بعثتِ عام کے بعد ایسی حیثیت سے اس سلسلہ کا اجرا تحصیل حاصل اور غیر معقول اس لیے ہے کہ فطرت کے مادی اور روحانی تقاضا کے خلاف اگر قدرتِ حق کو یہ منظور تھا کہ پیغام و دعوت اور نظامِ رشد و ہدایت تدریجی طور پر ترقی پذیر نہ ہو اور مادی دُنیا کے محدود حالات سے بے نیاز ہو کر انجام پائے تو بلاشبہ آغاز ہی میں وحی الہی 'بعثتِ عام' کی شکل اختیار کرتی اور پھر رستی دُنیا تک وہی بڑے کارہوتی اور یا اس کا سلسلہ کسی تکمیل کا محتاج نہ ہو کر رستی دُنیا تک تجدید کی شکل میں جاری رہتا۔

مگر واقعات اور مشاہدات اس کے خلاف ہیں اور اول محمد و پیغمات کا سلسلہ اور ان کے درمیان ترقی پذیر وسعت کا دائرہ اور پھر دعوتِ عام کی شکل میں اس ترقی کی انتہا ریہ پوری تدریجی کیفیت صاف بتلا رہی ہے کہ



فطرتِ الہی نے فیصلہ کر لیا ہے کہ دوسرے امور کی طرح رُشد و ہدایتِ الہی کا یہ پیغام بھی آغاز کی نمود کے ساتھ آہستہ آہستہ ترقی پذیر اور وسعت گیر ہوتا رہے تا آنکہ وہ وقت آجائے کہ یہ وسعت عالمگیر و عورت بن کر پائیے تکمیل کو پہنچ جائے اور یہ سلسلہ اس حد پر پہنچ کر ختم ہو جائے اور آئندہ نبی و رسول کی جگہ نائبینِ رسول علماء و اقیامِ سعادت اس محلِ قانونِ دعوت کی روشنی میں تبلیغِ حق کا فرض انجام دیتے ہیں تاکہ ایک جانب وسعت آہستہ آہستہ کا وہ نظام جو لبثتِ عام اور دعوتِ عام سے وابستہ ہو چکا ہے پارہ پارہ نہ ہو سکے اور دوسری جانب حیاتِ عالم کے ساتھ ساتھ اس پیغامِ حق کا فرض بھی مسلسل ادا ہوتا رہے اور اس طرح خدائے برتر کا یہ اعلان تَبَارَكَ الَّذِي نَذَّلَ النُّزُلَ تَنْزِيلًا عَلَى عَبْدِهِ لِيَكُونَ لِلْعَالَمِينَ نَذِيرًا، جدید نبی منظر اور رسولِ مطلوب کے نظریہ کی شکل میں بے روح ہو کر نہ رہ جائے۔

سطور بالا میں انبیاء علیہم السلام کے پیغامِ حق کی وحدت کا تذکرہ آچکا ہے سلسلہ ختمِ نبوت کے ساتھ اس کا بہت گہرا تعلق ہے اور اس سلسلہ کی دلیلِ روشن کے لیے تمہید و توطیہ بننے کی حیثیت رکھتا ہے۔


اس اجمال کی تفصیل یہ ہے کہ جب ہم اس خاکدانِ ہستی پر نظر ڈالتے ہیں تو یہ حقیقت ہر جگہ نمایاں نظر آتی ہے کہ ہر کثرت کے لیے کوئی نقطہ وحدت



ضرور ہے چنانچہ افراد کے لیے نوع، انواع کے لیے جنس، اجناس کے لیے جوہر، جمابر کے لیے وجود اور وجودات کے لیے وجود بحت (مخالص) محور و مرکز ہے اسی طرح اجسام کے لیے سطح، سطحات کے لیے خط اور خطوط کے لیے نقطہ مرکز و مدار ہے، نیز اعداد خواہ اپنی کثرت میں کسی حد تک کیوں نہ پہنچ جائیں ان کا محور و مرکز برسالت میں اکائی ہے۔

غرض جب بھی کسی کثرت کا تصور کیجئے اس کے ساتھ وحدت کا تصور لازم و ضروری ہے اور اگر وحدت کو پیش نظر لائیے تو وہ کسی نہ کسی کثرت کے لیے محور و مرکز ہونے کا ضرور پتہ دیتی ہے پس وحدت و کثرت کا یہی رابطہ ہے جس نے حدود و عدم سے گزر کر ہست کے ساتھ تعلق پیدا کیا اور اس کو عالم ہست و بود کا نام دیا۔

تو اس حقیقت کو پیش نظر رکھ کر جب ہم سلسلہ نبوت و رسالت پر نظر ڈالتے ہیں اور سبع سملوات کی طرح سطح عالم پر مختلف ادوار میں بزاراں سیارگان، رشد و ہدایت کو صرفشاں پاتے ہیں تب مسطورہ بالا حقیقت کی بنیاد پر فطرت تعاضا کرتی ہے کہ اس کثرت کا بھی کوئی نقطہ وحدت ضرور ہونا چاہیے جو کثرت کے لیے محور و مرکز بن سکے اور جس طرح اکائی کے بعد کثرت کے لیے کوئی اور مدار و منہتا نہیں ہے اسی طرح انبیاء و رسل کے سلسلہ کثرت کے لیے بھی ایک ہی مدار و منہتا ہونا از بس ضروری ہے۔



یہی وہ حقیقت ہے جو ختم نبوت کے نام سے موسوم ہے اور اسی کو قرآن حکیم نے اس جوہرِ حکمت کے ساتھ ادا کیا ہے

مَا كَانَ مُحَمَّدٌ أَبَا أَحَدٍ مِّنْ رِّجَالِكُمْ وَلٰكِنْ رَّسُولَ اللَّهِ
وَحَاتَمَ النَّبِيِّينَ۔
محمد (صلی اللہ علیہ وسلم) مردوں میں سے
کسی کے صلیبی باپ نہیں ہیں تاہم وہ
خدا کے پیغمبر اور آخر الانبیاء ہیں۔

نبوت، نبیائے ماخوذہ سے جس کے معنی 'خبر دینا' ہے اور رسالت کے معنی 'پیغام' ہیں اور اسلام کی اصطلاح میں نبوت و رسالت خدا کی جانب سے ایک منصب ہے جو مخلوق کی رشد و ہدایت کے لیے کسی مخصوص انسان کو عطا ہوتا ہے اور اس کے لئے ہونے پیغام کو وحی کہتے ہیں کیونکہ یہ پیغام و حقیقت پیغامبر کا اپنا کلام نہیں ہوتا۔ بلکہ خدا کے برتر کافرمان ہوتا ہے جس میں خطر و تصور یا سہو و نسیان کی مطلق گنجائش نہیں ہوتی۔

لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ
تَنْزِيلٌ مِّنْ حِكْمٍ وَحَمِيدٍ
اس (وحی الہی) کے سامنے سے اور اس کے پیچھے سے باطل کا گزر بھی نہیں ہوتا
یہ تو اتنا زنا ہے حکمت والے ہر طرح قابل
تائیں والے کی جانب سے (یعنی خدا کی جانب سے)
(حم سجدہ)

گویا اس کا مطلب یہ ہوا کہ جب خدا نے برحق کسی شخصیت کو نبوت و رسالت یعنی پیغام حق سے سرفراز کر دیتا ہے تو تمام انسانوں کو فرض ہوجاتا



ہے کہ وہ اپنے خالق و مالک خدا کے فرمانِ وحیِ الہی کے سامنے بے چون و چرا تسلیم خم کر دیں وہ شخصیت کی صداقت اور خدا کی جانب سے اس کے دعویٰ وحی کی حقیقت کا تو بہر حقیقت سے حق رکھتے ہیں لیکن اگر اس کے دونوں دعوؤں کی تصدیق و تائید عقل کی راہ سے دلائل و براہین کے ساتھ ہو جائے اور کسوٹی پر اس کی صداقت بے لوث اور صاف روشن ہو جائے تب اس کے ویسے ہوئے پیغامِ خدا کو ماننے نہ ماننے میں وہ آزاد نہیں رہ سکتے اور بلاشبہ اس کے پیغام کو پیغامِ حق سمجھ کر قبول کر لینا اور اس کے سامنے سر نیاز سجد کا دینا فرضِ اولین ہے۔ ہاں چونکہ وہ پیغام کسی بڑے سے بڑے عاقل و فزانہ انسان کا پیغام نہیں بلکہ پیغامِ الہی ہے اس لیے وہ خود یہ ضروری سمجھتا ہے کہ جو کچھ کہے عقل کی کنج و کاؤ سے خواہ کتنا ہی بالاتر ہو لیکن عقل کی نگاہ میں اور دلائل و براہین کی ترازو میں ناممکن اور محال نہ ہو کہونکہ فطرت اور عقل کے درمیان بے رہ نہیں ہے بلکہ عقل فطرت کے قوانین کے سمجھنے اور سمجھ کر قبول کرنے کیلئے بہترین ذریعہ اور آلہ ہے اور وحیِ الہی درحقیقت فطرت کے روحانی قوانین کی ترجمان ہے۔

بہر حال کسی نبی یا رسول کے مبعوث ہونے کا مطلب یہ ہوتا ہے کہ خدا کی مخلوق جن و بشر اپنی روحانی سعادت اور اخلاق و کردار کی بلندی کے لیے اپنے عقل و دماغ کے اختراع کی بجائے پیغامِ حق کو راہنما بنائے تاکہ



ذی عقل کائنات الہی اس راہ میں رقیباً تضاد و تضاد سے بے نیاز ہو کر انسانوں کے نہیں بلکہ انسانوں کے پیدا کرنے والے خدا کے قوانین پر عمل پیرا ہو کر اجتماعی وحدت، عالمگیر اخوت و مساوات کی قدروں کو حاصل کر سکیں اور ایک دوسرے کا حاکم و محکوم اور آقا و غلام بننے کے بجائے سب ہی یکساں طور پر صرف اپنے پیدا کرنے والے ہی کے محکوم و غلام بن جائیں۔ دوسری جانب اس خاکدانِ عالم کا یہ حال ہے کہ اس کی ہر ایک شے نشو و ارتقا کے قانونِ قدرت میں جکڑی ہوئی نظر آتی ہے جس کا تقاضا یہ ہے کہ اگر مادی اور روحانی قوانین و لوازم کی خالق ایک ہی ذات ہے تو بلاشبہ دونوں کے لوازم و قوانین میں ہم آہنگی اور وحدت کا فرما نظر آنی چاہیے ورنہ العیاذ باللہ وحدت و اکائی کی جگہ دونی کو محور و مرکز ماننا پڑے گا جو فطرتاً ناممکن اور عقلاً محال ہے۔

تب از بس ضروری ہے کہ رشد و ہدایت کے اس منصبِ نبوت و رسالت، کا سلسلہ بھی قانونِ ارتقا سے اسی طرح جکڑا ہوا ہونا چاہیے جس طرح مادیات کا اور اس لیے تسلیم کرنا ہوگا کہ رشد و ہدایت کا یہ سلسلہ ارتقائی بنیادوں پر اس طرح ترقی پذیر ہو کہ کائناتِ انسانی اپنے بقا و وجود تک کسی وقت بھی اس راہ میں نشو و ارتقا سے محروم نہ رہے۔ اس حقیقت کے واضح ہو جانے کے بعد اب رشد و ہدایت کے اس



نظام کو جو منصب نبوت و رسالت کے نام سے معنون ہے یوں سمجھنا چاہیے کہ قانون قدرت نے ایک جانب انسان کی مادی نشو و نما اور اقلیہ کا یہ سامان مہیا کیا کہ اس کی عقل و دانش اور اس کے شعور و داعی کو آہستہ آہستہ ترقی پذیر کرنا شروع کیا اور دوسری جانب اسی معیار پر انسان کو روحانی و اخلاقی تربیت کا ساز و سامان بھی انبیا و رسل کے ذریعہ آہستہ آہستہ ترقی پذیر شکل میں عطا فرمایا اور آخر ایک وقت وہ بھی آیا کہ انسان عقل و شعور کی ابتدائی اور متوسط منازل سے گزر کر بلوغ و کمال کی اس حد پر پہنچ گئے جس کو ان کے لیے حد کمال کہا جاسکتا ہے اور جس معراج کمال پر پہنچ کر انسان انسانِ کامل کہلانے کا بجائے مستحق ہو جاتا ہے۔ تاہم حد بلوغ کی اس معراج ارتقاء پر پہنچ جانے پر بھی اس کی جلا اور صیقل کے لیے ربی دُنیا تک نیت نئے سامان ہوتے رہیں گے اور خالق کائنات کی ربوبیت کاملہ ان کے کمال کو نقص سے محفوظ رکھنے کے لیے اپنی تربیت حق کا ہاتھ ان سے نہ اٹھائے گی۔

ٹھیک اسی طرح نبوت و رسالت کی شمع رشد و ہدایت کا یہی حال رہا ہے کہ وہ ہزاراں ہزار سال تک اپنے ابتدائی اور متوسط منازل ارتقاء سے گزرتی رہی اور آخر کار وہ وقت بھی آپہنچا کہ اس کی ترقی اور نشو و نما ارتقاء نے کمال و تمام کی شکل اختیار کر لی اور اس حد کمال پر پہنچ گئی جہاں اس کے



ذریعہ کائنات ہست و بود کے سامنے ایسا قانونِ مکمل اور دستورِ کامل آگیا جو ہر طرح عقل و شعور انسانی کے حدِ بلوغ کے مناسب و مناسب ہے اور جس کی راہنمائی اور روشنیِ موعودِ کمال کی ضامن و کنیل ہے۔ ساتھ ہی اس میں یہ لچک بھی موجود ہے کہ گویہ قانونِ رشد و ہدایت اپنے بنیادی اصول کے لحاظ سے اٹل اور غیر متبدل ہے مگر عقل و شعور کے کمال و بلوغ کے تحفظ کے لیے جس طرح اللہ تعالیٰ کی ربوبیتِ کاملہ نے راہیں مسدود نہیں کیں بلکہ رہتی دنیا تک اس کی تربیت کے سامان مہیا کیے ہیں اسی طرح اس منصبِ نبوت و رسالت کی تکمیل اور نقطہ ارتقار کے بعد کمال پر پہنچ جانے کے بعد اس کی عطا کردہ رشد و ہدایت کے تحفظ کی راہیں بھی بند نہیں کیں اور تا قیامِ قیامت اس کے بلار و حقیقل کے لیے علماء و امتیٰ کا نبیاء عربیٰ اسرائیل کا سلسلہ قائم و دائم رکھا۔

یہی وہ حقیقت ہے جس کو حدیثِ نبوی صلی اللہ علیہ وسلم نے خاتم النبیین کی تفسیر کو ایک روشن مثال کے ذریعہ سمجھایا اور ختمِ نبوت کی حقیقی روح کو مادی شکل میں پیش کر کے حرفِ آخر قرار دیا۔

عن ابی ہریرۃ رضی اللہ عنہ حضرت ابو ہریرہ رضی اللہ عنہما حضرت
 ان رسول اللہ صلی اللہ علیہ وسلم سے روایت فرماتے
 وسلم قال ان مثلی و مثل ہیں۔ رسول اللہ صلی اللہ علیہ وسلم نے فرمایا



الانبياء من قبلي كمثل
 رجل بين بيتا فاحسنا
 واجمله الاموضع لبنة
 من زاوية فاجعل الناس
 يطوفون بنا ولعجبون لنا
 وليقولون هلا وضعت هذا
 اللبنة وانا خاتم النبيين
 (رواه البخاري في كتاب الانبياء
 وسلم، وفي بعض الفاظه
 فكننت انا سدون موضع
 اللبنة وختم لي البنيان
 وختم لي الرسل -
 دکنز العمال عن ابن عباس

میری اور مجھ سے پہلے نبیوں اور رسولوں
 کی مثال ایسی ہے جیسے کسی شخص نے گھر
 بنایا اور اس کو بہت عمدہ آراستہ پرستہ
 کیا مگر اس کے ایک گوشہ میں ایک اینٹ
 کی جگہ تعمیر میں چھوڑ دی تو اب لوگ اس
 کو دیکھنے جوق جوق آتے ہیں اور خوش
 ہوتے ہیں مگر ساتھ ہی کہتے جاتے
 ہیں کہ یہ ایک اینٹ بھی کیوں نہ بھر
 دی گئی تاکہ تعمیر کی تکمیل ہو جاتی چنانچہ
 میں نے اسی جگہ کو پُر کیا ہے اور میں ہی
 نبوت کی آخری اینٹ ہوں جس
 سے قصر مکمل ہو گیا اور میں ہی آخر
 الانبیاء ہوں۔

حاصل کلام یہ ہے کہ رب العالمین کی ربوبیت کاملہ نے کائنات برت
 و بُود میں قانون ارتقار کو جس طرح نافذ فرمایا ہے اس کا تقاضا یہ ہے کہ
 عقل و شعور انسانی کے حد بلوغ پر پہنچ جانے کے باوجود اس کی ترقی کا سلسلہ
 تابہ جاری رہے اور اس میں ایسی پابندی یا روک نہ ہونی چاہیے جس سے



اس کی صلاحیتوں کے نشو و ارتقا کا سدباب ہو جائے اور دوسری جانب پیغامِ حق کا جو سلسلہ نبوت و رسالت (بذریعہ وحی الہی) عالم کی رشد و ہدایت کے لیے عطا ہوا ہے وہ بھی حد کمال و تمام پر پہنچ جانے کے باوجود فطرت کے قانون ارتقار کے مطابق نہ کمال سے نقص کی جانب رجوع کرے کہ حقیقتِ ظل اور بروز کے پردہ میں مستور ہو کر رہ جائے اور نہ رلوبیتِ حق کے اس عطاء و نوال اور بخشش کا سہی سدباب ہو جائے جو رشد و ہدایت کے عنوان سے معنون اور عالمِ انسانی کی حقیقی راہنما ہے اس لیے طریقہ تیر رکھا گیا کہ جب انسان اپنے عقل و شعور میں حدِ بلوغ تک پہنچ گیا یا اس کے سامان پوری طرح مہیا ہو گئے تب نبوت و رسالت کو بھی حدِ کمال و تمام پہنچا کر ختم کر دیا گیا اور اعلان کر دیا گیا۔

الْيَوْمَ اكْمَلْتُ لَكُمْ دِينَكُمْ آج میں نے تمہارے لیے تمہارا دین کامل
وَاَتَمَمْتُ عَلَيْكُمْ دِينِي دَالِيهَا کر دیا اور تم پر اپنی نعمت و نبوت و
رسالت کو پورا کر دیا۔

مگر رشد و ہدایت کو رہتی دنیا تک اس طرح باقی رکھا کہ آخری تکبیرِ غیر کے ذریعہ جو آخری پیغامِ کامل و مکمل بن کر آیا وہ اساس و بنیاد قرار پائے اور نئی مادی ترقیات کے ساتھ ساتھ اس کا فیضانِ علم بھی فرشتوں و تباہاں رہے اور یہ نعمتِ علمِ حق کے سپرد ہو یہی وہ حقیقت ہے



جس کو کلام معجز نظام نے اس انداز میں بیان کیا ہے۔
 فَإِن تَنَادَرَعْتُمْ فِي شَيْءٍ فَرُدُّوْهُ
 إِلَى اللَّهِ وَالرَّسُولِ (الآیۃ)

کوٹھہ اور اس کے تفسیر محمد صلی اللہ علیہ وسلم کی
 جانب رجوع کرو۔

خطاب ہے کہ اگر نبوت و رسالت محمد صلی اللہ علیہ وسلم پر پہنچ کر کامل نہ
 ہوتی اور اس کا سلسلہ کمال نبوت ہی کی شکل میں آگے بڑھتا رہتا تو یہ نہ
 کہا جاتا کہ محمد صلی اللہ علیہ وسلم کی جانب یعنی ان کے ارشادات حق کی جانب
 رجوع کرو بلکہ خطاب یہ ہوتا کہ تم اللہ کی جانب اور جو نبی تم میں موجود ہو
 اس کی جانب رجوع کرو اس لیے نبوت و رسالت کو نخل و دروز کی اصطلاحوں
 کی آڑ میں باقی رکھنے کی کوشش کرنا قانونِ فطرت اور دینِ حق کے صریح
 خلاف اور باطل ہے، چنانچہ اس حقیقت کو نمایاں کرنے کے لیے
 قرآن حکیم نے کسی جگہ مختلف معجزانہ خطابت کو اختیار کیا ہے ایک جگہ
 ارشاد ہے۔

وَأُوحِيَ إِلَىٰ هَٰذَا الْقُرْآنِ
 لِأَنَّكَ رَكُوبُهُ وَمَنْ بَلَغَ
 (العام)

اور میری جانب اس قرآن کی وحی کی
 گئی تاکہ اس کے ذریعے میں تم کو دُبری
 باتوں سے (ڈراؤں اور ان تمام لوگوں
 کو بھی جن کو درجہ دنیا تک، یہ قرآن پہنچے



اور دوسری جگہ ہے۔

اور نہیں بھیجا ہم نے تم کو مگر تمام جہان
والوں کے لیے رحمت بنا کر۔

وَمَا أَرْسَلْنَاكَ إِلَّا رَحْمَةً
لِّلْعَالَمِينَ (انبیاء)

اور ایک جگہ ہے۔

اللہ وہ ہے جس نے بھیجا اپنے رسول
(محمد صلی اللہ علیہ وسلم) کو ہدایت اور دین
حق دے کر تاکہ اس کو تمام ادیان پر
غالب کرے اور انسان کے لیے بطور
گواہ کافی ہے۔

هُوَ الَّذِي أَرْسَلَ رَسُولَنَا
بِالْمُهْدَىٰ وَدِينِ الْحَقِّ لِيُظْهِرَهُ
عَلَى الدِّينِ كُلِّهِ وَكَفَىٰ يَا مَلِكُ
شَهِيدًا (فتح)

اے ایمان والو! اللہ کی اطاعت کرو اور
رسول (محمد صلی اللہ علیہ وسلم) کی اور ان
کی اطاعت کرو جو تم میں سے اولی الامر
ہیں۔

اور ایک جگہ ارشاد ہے۔
يَا أَيُّهَا الَّذِينَ آمَنُوا أَطِيعُوا
اللَّهَ وَ أَطِيعُوا الرَّسُولَ وَ
أُولِي الْأَمْرِ مِنْكُمْ (نساء)

اس آیت میں صاف طور پر یہ کہہ دیا گیا ہے کہ اب انسانی رُشد و
ہدایت کے لیے صرف ایک ہی طریقہ ہے کہ اللہ کی اور محمد صلی اللہ علیہ وسلم
کی اطاعت کی جائے اور محمد صلی اللہ علیہ وسلم کے علاوہ اب کسی نبی و
رسول کی اطاعت کا سوال نہیں ہے بلکہ اللہ اور اس کے رسول کی اطاعت



کا آخری طریقہ یہ ہے کہ تم میں سے جو صاحبِ امر ہوں (علمائے مجتہدین غلغلا حق) ان کی پیروی کرو۔

ان آیاتِ بینات کے علاوہ قرآن حکیم نے جن آیات میں خدا کی کتابوں یا رسولوں پر ایمان لانے کی ہدایت کی ہے وہاں یہ کہہ کر مَآ اُنزِلَ إِلَيْكَ وَمَا اُنزِلَ مِنْ قَبْلِكَ، اٰمَنُوْا بِاللّٰهِ وَرَسُوْلِهِ وَاَلِكِتٰبِ الَّذِي نَزَلَ عَلٰی رَسُوْلِهِ وَاَلِكِتٰبِ الَّذِي اُنزِلَ مِنْ قَبْلُ، کہ محمد صلی اللہ علیہ وسلم اور ان سے پہلے نبیوں اور رسولوں اور قرآن اور اس سے قبل کی کتابوں پر ایمان لاؤ اس حقیقت کو نمایاں کیا اور ابھارا ہے کہ جہاں تک پیغمبر اور کتاب اللہ پر ایمان لانے کا تعلق ذاتِ اقدس، قرآن حکیم اور اس سے قبل کے نبیوں، رسولوں اور کتابوں کا ہے اور یہ صرف اس لیے کہ یہ سلسلہ آگے بشکلِ نبوت و رسالت اور وحی الٰہی نہیں چلے گا بلکہ محمد صلی اللہ علیہ وسلم کی رسالت ہی بہ حد کمال پہنچ کر قیامت تک بلا فصل باقی اور جاری رہے گی اور قرآن حکیم کامل و مکمل دستورِ ہدایت بن کر ہمیشہ اس کے لیے زندہ شہادت دے گا۔

حق تعالیٰ کی جانب سے خاتم النبیین کا جو منصب جلیل ذاتِ اقدس (صلی اللہ علیہ وسلم) کو عطا ہوا ہے عقل و نقل دونوں اعتبار سے ایک اور صرف ایک ہی معنی رکھتا ہے اور وہ یہ ہے کہ محمد صلی اللہ علیہ وسلم آخر انبیاء



و رسل میں اور نبوت و رسالت کا سلسلہ آپ پر پہنچ کر ختم ہو گیا۔

آج العروس میں ہے دو، الخاتمہ (من کل شئی عاقبتہ و اخرتہ)
کخاتمہ و الخاتم و اخذ القوم کالخاتمہ و منہ قولہ تعالیٰ و خاتم
النبیین ای اخذہم الخ افضل الخامن باب المیم،

آج العروس کے علاوہ تمام معتبر اور مشہور عربی لغات ناطق ہیں کہ
خاتم: بفتح تاء ہویا بکرہ تاء آخر شئی اس کے حقیقی معنی ہیں اور جب کسی شخصیت
کے لیے بولا جائے تو آخر القوم مراد ہوتے ہیں۔ اس لیے آخر الانبیاء و
الرسل ہونا ذات اقدس صلی اللہ علیہ وسلم کی وہ خصوصیت ہے جس میں دوسرا
کوئی شریک و سہم نہیں۔

یہ درست ہے کہ خاتم بمعنی سہم بھی حقیقی معنی میں اور یہی نہیں ان دونوں
کے ماسوا اس لفظ کے چند اور معانی بھی حقیقی ہیں لیکن اطلاق ت ہی اس کو
ظاہر کر سکتے ہیں کہ ان ہر دو حقیقی معنی میں سے کون سے معنی بر محل ہیں مثلاً
جب آپ ہاتھ میں انگشتری پہننے ہوئے ہوں اور اس پر آپ کا نام کندہ ہو
اس وقت اگر کہا جائے کہ خاتمک فی الملک تو اس وقت خاتم بمعنی سہم
حقیقی معنی ہوں گے لیکن اس لفظ خاتم کو اگر کسی انسان پر اطلاق کریں تو اس
وقت خاتم بمعنی آخر حقیقی معنی ہوں گے اور خاتم القوم یا خاتم الانبیاء تب
ہی صحیح ہوگا کہ آنے والا شخص قوم کا آخری فرد یا نبیوں کا آخری نبی ہو اور



اس حقیقی اطلاق کی وجودگی میں مجازی معنی تب ہی قابل اعتنا ہوں گے کہ یا حقیقی معنی اس مقام پر ناممکن الاستعمال ہوں اور یا مجازی معنی حقیقی معنی سے مغائر و متضاد نہ ہوں بلکہ اس کے ساتھ پوری مطابقت رکھتے ہوں۔

تب یہ بات واضح اور صاف ہے کہ اگر کوئی شخص بلاغت قرآن اور اعجاز نظم قرآنی کے خلاف بلکہ عربیت کے عام اصول کے خلاف آیت کریمہ مخاتما للتبیین میں خاتم کے حقیقی معنی ترک کر کے بلحاظ اطلاق مجازی معنی مہربز کے لیتا ہے تب بھی مجازی معنی اور مفہوم وہی صحیح اور لائق توجہ ہو سکتے ہیں جو حقیقی معنی آخر سے متبائن اور متخالف نہ ہوں اور بیوں کی مہربز کا یہ مطلب ہو گا کہ جس طرح کسی تحریر یا کسی شے کے ختم پر مہربز اس لیے لگائی جاتی ہے کہ اس پر تحریر یا شے کا اختتام ہو گیا اور اب کسی بھی اضافے کی گنجائش باقی نہیں رہی اسی طرح ذات اقدس صلی اللہ علیہ وسلم انبیاء و مرسلین کے سلسلہ کے لیے مہربز ہیں کہ آپ کے بعد اب فیہرست انبیاء و مرسل میں کسی اضافے کی گنجائش نہیں رہی اور اس سلسلہ پر مہربز لگ گئی اور جس طرح کاغذ یا الفاظ پر مہربز ہوتے ہیں اس امر کا کہ اب اس کے بعد کسی مضمون یا لفظ و جملہ کی توقع عبث ہے اسی طرح بیوں کی مہربز اس کے لیے کھلی دلیل ہے کہ اب کسی اضافے کی توقع محال ہے پس مہربز بہ اطلاق مجاز کے اس مفہوم کو چھوڑ کر اگر کسی خاص مزمومہ کی بنا پر یہ معنی مراد ہوں کہ ذات اقدس صلی اللہ علیہ وسلم



نبیوں کے لیے مہر میں کہ جس طرح کوئی کاغذ یا تحریر جب ہی مستند ہوتی ہے کہ اس پر ذمہ دار شخصیت کی مُہر ثبت ہو اس طرح کوئی نبی یا رسول نہیں بن سکتا جب تک آپ اس کے لیے مہر تصدیق نہ بن جائیں، تو یہ مراد دو وجہ سے باطل ہے اول اس لیے کہ یہ مفہوم حقیقی معنی آخر کے متضاد و متباہن ہیں۔ دوم اس لیے کہ ہزاروں یا لاکھوں انبیاء علیہم السلام جو ذاتِ اقدس صلی اللہ علیہ وسلم کے زمانہ بعثت سے قبل اس کائناتِ ارضی پر مبعوث ہو چکے اپنی اپنی اُمت کے زمانہ میں ان کی نبوت غیر مستند اور ناقابلِ قبول رہی اس لیے کہ ان کی نبوت تصدیق کنندہ مُہران کی بعثت سے ہزاروں یا سیکڑوں برس کے بعد آئی جبکہ وہ اپنے اپنے فرض منصبی سے سبکدوش ہو چکے تو اب بے سود و بے فائدہ۔ اور اگر یہ مُراد ہے کہ آپ کے بعد جو نبی آئیں گے ان کے لیے آپ مُہر ہیں تو یہ ترجیح بلا مرجح کیوں؛ کہ ہزاروں لاکھوں انبیاء و رسل کے لیے تو مُہر نہ بنے اور بعد میں آنے والوں کے لیے مُہر قرار پائے۔ اور اگر یہ مطلب ہے کہ انکوں اور پچھلوں سب ہی انبیاء و رسل کے لیے مہر تصدیق ہیں تب بھی انکوں کے لیے مہر ہونا بے کار رہا کہ ان کے وقت نبوت گزر جانے کے بعد مہر تصدیق پہنچی۔

علاوہ ازیں یہ احتمالات خود ساختہ اور غشی ہیں اور کسی ایک احتمال کے یقینی ہونے کی بھی قرآن میں صراحت موجود نہیں ہے تو پھر حقیقی اطلاق کو



ترک اور حقیقی سے مطابق مجازی مفہوم سے روگردانی کے بعد ایسے احتمالات جو حقیقی مفہوم کا حقیقی نہ ادا کرتے ہوں باطل نہیں تو اور کیا ہیں؟

پھر یہ بات بھی قابل توجہ ہے کہ قرآن کا حکیمانہ طریق استدلال یہ ہے کہ وہ ایک مقام پر جو بات کہنا چاہتا ہے اس کو متعدد جگہ مختلف اسالیب بیان کے ساتھ اس طرح ادا کر دیتا ہے کہ ایک آیت دوسری آیت کی خود ہی تفسیر بن جاتی اور حقیقت حال روشن ہو کر سامنے آجاتی ہے اس حقیقت کو مفسرین نے اس طرح ادا کیا ہے کہ القرآن بیفسر بعضاً بعضاً یعنی قرآن کا بعض حصہ دوسرے بعض حصہ کی خود تفسیر کر دیتا ہے چنانچہ یہی ضرورت حال یہاں بھی موجود ہے وہ یہ کہ قرآن حکیم اسلام کی خوبی بیان کرتے ہوئے اعلان کرتا ہے۔

الْيَوْمَ أَكْمَلْتُ لَكُمْ دِينَكُمْ آج میں نے تمہارے لیے تمہارا دین
وَأَتَمَمْتُ عَلَيْكُمْ نِعْمَتِي کامل کر دیا اور تم پر اپنی نعمت تمام کر دیا
وَرَضِيتُ لَكُمُ الْإِسْلَامَ اور تمہارے لیے اسلام کو دین کی
دِينًا. حیثیت میں پسند کر لیا۔

آیت کریمہ کو ایک مرتبہ خوب غور سے پھر پڑھیے اور دیکھیے کہ اس جگہ نہ مخاطب ہے اور نہ مخاطبہ کہ اس کو معرضِ بحث میں لا کر خود ساختہ احتمالات پیدا کر لینے جا میں بلکہ یہاں صاف صاف کہا گیا ہے کہ جو دین اسلام



وجودِ انسانی کے ساتھ ساتھ رشد و ہدایت کا کمزور بنا ہوا ہے اس کو آج کامل اور اس نعمتِ دین کو تمام کر دیا گیا اور ظاہر ہے کہ کامل کا مقابل ناقص اور تمام کا متوازی نہ تمام ادا ہو رہا ہے یعنی ایک چیز آہستہ آہستہ ترقی پذیر تھی اور رفتہ رفتہ اس حد پر پہنچ گئی جس کے بعد اب ترقی کا خاتمہ ہے اس لیے کہ وہ کامل و مکمل ہو کر سامنے آگئی جس کے بعد ناقص یا ناقص کے دُہرانے کا سوال ہی باقی نہیں رہتا۔

سو اگر یہ صحیح ہے کہ اسلام دورِ محمد صلی اللہ علیہ وسلم پر پہنچ کر ہی کامل اور تمام ہوا ہے تو بلاشبہ آیتِ کریمہ 'وَلٰكِنْ رَّسُوْلَ اللّٰهِ وَخَالَتِہِ النَّبِیِّیْنَ' کے یہی معنی صحیح ہو سکتے ہیں محمد صلی اللہ علیہ وسلم اسی دین کے پیغمبر ہیں جو کائناتِ انسان کی ابتداء سے ہی رشد و ہدایتِ انسانی کا فرض انجام دے رہا ہے اور خدا کا پسندیدہ ہے 'وَلٰكِنْ رَّسُوْلَ اللّٰهِ' اور انسانیت کی مادی ترقی کے ساتھ ساتھ وہ بھی روحانی مدارج ارتقار طے کرتے ہوئے آج 'کامل' اور 'تمام' ہو گیا اور اب کسی جدید پیغام کی حاجت نہیں رہی اور جب جدید پیغام کی ضرورت نہیں ہے تو اب نئے پیغامبر کی بھی ضرورت خود بخود باقی نہیں رہی اور رہتی دنیا تک یہی کامل پیغام اور پیغامِ انسانی دنیا کے لیے کافی اور بس ہے 'وَخَالَتِہِ النَّبِیِّیْنَ'۔

لہذا حقیقی اطلاقِ لہجے یا مجازی مخاطم کے معنی اور مفہوم میں 'آخر'



ہونے کا تصور غیر منطقی اور لازم ہے اور اس کے خلاف جو کچھ بھی ہے وہ باطل ہے۔

آیت کریمہ کا شان نزول اگرچہ ایک خاص واقعہ سے تعلق رکھتا ہے لیکن اپنے مفہوم و معنی کے لحاظ سے ہمہ گیر اور غیر موقت ہے اور عربیت اور نقل و روایات و دونوں لحاظ سے ایک ٹھوس حقیقت کا اظہار کرتی ہے۔

اس آیت کے تین حصے ہیں ایک میں کہا گیا ہے کہ محمد صلی اللہ علیہ وسلم تم مردوں میں سے کسی کے باپ نہیں ہیں اس لیے کہ آپ کی اولاد و ذکور حیات مستعار کو پورا کر چکی اور آپ صلیبی بیٹا نہیں رکھتے اور اسلام میں لے پالک متبنتی، بے معنی رسم ہے اور اس سے دوسرے کا بیٹا گو لینے والے کا بیٹا نہیں بن جاتا اور اس کے احکام حاصل نہیں کر لیتا تو ایسی شکل میں زید رضی اللہ عنہ کو محمد صلی اللہ علیہ وسلم کا بیٹا کہنا ہر طرح غلط ہے۔ مَا كَانَ مُحَمَّدٌ ابًا أَحَدٍ مِّنْ زُجَاةِكُمْ مگر اس سے یہ احساس پیدا نہیں ہونا چاہیے کہ جب آپ مردوں میں سے کسی کے صلیبی باپ نہیں ہیں تو امت کے ساتھ کس طرح آپ کو شفقت پوری ہو سکتی ہے حالانکہ اُمم سابقہ و سالفہ میں انبیاء و رسل اپنی اپنی امتوں کے بشریت صلیبی باپ بھی رہے ہیں اور روحانی باپ بھی یہ احساس اس لیے نہیں



ہونا چاہیے کہ اگرچہ آپ اُمتِ مرحومہ کے صُلبی باپ نہیں ہیں تو نہ ہوں
مگر رُوحانی باپ تو ہیں جیسا کہ ہمیشہ انبیاء و رسل اپنی اپنی اُمتوں کے رُوحانی
باپ ہوتے ہیں بلکہ رُوحانی باپ کا رشتہ و رابطہ تو صُلبی باپ سے بھی
ہزار ہا درجہ بڑھ چڑھ کر ہے کیونکہ وہ مادی و رُوحانی دونوں تربیتوں کا فیصل
و مرنی ہے اس لیے دوسرے نبیوں اور رسولوں کی طرح آپ بھی خدا کے
رُسول ہیں ﴿وَلٰكِنْ رَّسُوْلٌ اَللّٰهُ﴾ یہ آیت کا دوسرا حصہ ہے۔

پھر بات اسی حد پر پہنچ کر ختم نہیں ہو جاتی بلکہ اُمتِ مرحومہ کے لیے
اس سے بھی بلند و بالا یہ بشارت ہے کہ آپ سے قبل جس قدر بھی رُوحانی
باپ (انبیاء و رسل) گزرے ہیں علی قدر مراتب اُن میں اُمت کے لیے
شفقت و رحمت کا جذبہ محدود رہا ہے کیونکہ وہ جانتے تھے کہ ان کے گزر
جانے کے بعد دوسرا رُوحانی باپ (نبی یا رسول) مبعوث ہو کر اُمت پر
میری ہی طرح یا مجھ سے زیادہ شفقت و تربیت کا حق ادا کرنے والا ہے
لیکن ذاتِ اقدسِ صلی اللہ علیہ وسلم کی یہ شان رفیع ہے کہ آپ صرف اللہ کے
رسول ہی نہیں ہیں بلکہ آخر الانبیاء و الرسل ہیں جن کے بعد کسی نبی اور رسول کی
بعثت کی ضرورت نہیں رہی اس لیے کہ دینِ کامل ہو گیا اور خدا کی نعمت
پوری ہو گئی ایسی صورت میں تم اندازہ کر سکتے ہو کہ اس کی شفقت و رحمت
کا کیا ٹھکانا ہو گا، جو مرنی یہ سمجھنا ہو کہ اب انگوٹوں کی طرح اس کے بعد دوسرا



کوئی مرتبی آنے والا نہیں ہے کہ اُمت پر اپنی رحمت نچھاور کرے، اب تو رہتی دُنیا تم اُس کی آغوشِ تربیت واسطے ہے گی اور اسی کی نبوت و رسالت کا غیر منقطع سلسلہ جاری ہے گا۔ وَخَاتَمَ النَّبِيِّينَ۔

خلاصہ یہ کہ محمد صلی اللہ علیہ وسلم کی شانِ مبارک اس خصوصی امتیاز کی حامل ہے کہ اس کی بعثت کے بعد کسی نبی یا رسول کی بعثت کی حاجت باقی نہیں رہی اور اس طرح یہ حقیقت بھی روشن ہو گئی کہ ذاتِ اقدس صلی اللہ علیہ وسلم اس امر کے باعث نہیں ہیں کہ انہوں نے نبوت و رسالت کا سلسلہ ختم کر دیا بلکہ جب خدا تعالیٰ کو منظور ہوا کہ اب یہ سلسلہ نبوت و رسالت اس ارتقائی منزل پر پہنچ گیا ہے کہ آخری پیغام بن کر کامل و تمام ہو جائے، تو ذاتِ اقدس صلی اللہ علیہ وسلم کو اس نے چن لیا اور بلا شرکتِ غیرے ان کو یہ منصبِ عظمیٰ عطا فرمایا۔ وَذَلِكَ فَضْلُ اللَّهِ يُؤْتِيهِ مَنْ يَشَاءُ وَاللَّهُ ذُو الْفَضْلِ الْعَظِيمِ پھر کسی نادان کا یہ کہنا کہ اگر آپ آخر الانبیار و الرسل ہیں تو یہ آپ کی منفیت نہیں بلکہ نقص ہے کہ آپ اس رحمت کے لیے سدباب ثابت ہوئے جو نبوت و رسالت کے عنوان سے جاری تھی۔

اس نادان کا یہ خیال اسی طرح فاسد ہے جس طرح اس شخص کا خیال جس نے ایک محفل میں شرکت کی اور دیکھا کہ جو معزز جہان بھی آتا ہے اُس کا چرچن استقبال ہوتا ہے اور اس سے محفل کی رونق میں اضافہ ہوتا جاتا ہے مگر



جب اس نے دیکھا کہ ایک شخص ایسا بھی آپہنچا جس کو سب نے حاصلِ مغلّ سمجھ کر نہ صرف پُر جوش استقبال ہی کیا بلکہ تمام مغلّ کا سرتاج کہا اور اس کے بعد مغلّ اپنا کام کر کے ختم ہو گئی تو یہ نادان بُہت کُڑھیا اور پچھتانے لگا کہ کاش یہ حاصلِ مغلّ نہ بنتا اور مغلّ اسی طرح بھی سجائی رہتی اور بہانوں کی آمد کا یہ سلسلہ یونہی جاری رہتا۔

تھیک اسی طرح محمد صلی اللہ علیہ وسلم کے آخر الانبیاء والرسل ہونے پر یہ نادان اپنے فسادِ خیال کا اظہار کر رہا اور باطل تاویلات کے درپے ہو رہا ہے

وَيُضِلُّ بِهٖ مَنْ يَّشَاءُ وَيَهْدِي بِهٖ مَنْ يَّشَاءُ

قرآن عزیز نے اکثر مقامات پر نبی اور رسول کے ایک ہی معنی لیے ہیں جس کو اردو میں بغیر سے تعبیر کیا جاتا ہے لیکن خاص خاص مقامات پر وہ نبی اور رسول میں فرق بھی کرتا ہے اس فرق کو علماء اسلام نے بولِ ظاہر کیا ہے کہ نبی عام ہے اور رسول خاص یعنی خدائے تعالیٰ جس شخصیت کو ہم کلامی کا شرف عطا فرماتے ہیں وہ 'نبی' کہلاتا ہے کیونکہ لغت میں نبی خبر دینے والے کو کہتے ہیں۔ گویا جو شخص خدا سے براہِ راست لے کر بندگانِ خدا کو اس کے احکام کی خبر دے وہ نبی ہے قطع نظر اس امر کے کہ اس کو جدید کتاب یا جدید شریعت عطا کی گئی ہو یا نہ کی گئی ہو لیکن جب خدائے ہم کلامی کے منصب کے ساتھ ساتھ اس شخصیت کو کتابِ جدید یا شریعتِ جدید



بھی عطا کی ہو تو اس کو رسول کہتے ہیں چنانچہ اس مقام پر قرآن حکیم نے اسی فرق و امتیاز کو معجزانہ اسلوب کے ساتھ ظاہر کیا ہے وہ کہتا ہے کہ جہاں تک گزشتہ انبیاء و رسول کی فہرست کا تعلق ہے اس فہرست میں آپ کا منصب صرف نبی نہیں بلکہ رسول ہے اور خود قرآن اس کے لیے شہادت بناوید ہے اور جبکہ وہ پیغام الہی کے سلسلہ میں آخری پیغام ہے میں تو اس جگہ یہ یقین کر لینا چاہئے کہ وہ صرف مصطفیٰ رسولوں کے ہی آخر نہیں ہیں بلکہ تمام سلسلہ نبوت کے لیے آخر ہیں تاکہ ظاہر ہو جائے کہ جب وہ خاتم الانبیاء ہیں تو خاتم الرسل بدرجہ اولیٰ و اتم ہیں کیونکہ جب عام ہی کا وجود مفقود ہے تو خاص کا وجود کس طرح کبتر عدم سے ظاہر ہو سکتا ہے، وَخَاتَمَ النَّبِيِّينَ، اور اسی نمایاں حقیقت کو خود ذات اقدس صلی اللہ علیہ وسلم نے ایک طویل صحیح حدیث میں برہان قاطع کے طور پر ظاہر کیا ہے: وَلَا نَبِيَّ بَعْدِي، میرے بعد اب کسی نبی کی بعثت نہیں ہے۔ اِنَّ الرَّسَالَاتِ وَالنَّبُوَّةَ قَدْ انْقَطَعَتْ فَلَا رَسُوْلَ بَعْدِي وَلَا نَبِيَّ۔ بلاشبہ رسالت اور نبوت دونوں ختم ہو گئے ہیں میرے بعد نہ رسول ہے اور نہ نبی۔ خَتَمَ بِي الْاَنْبِيَاءَ عَلَيْهِمُ الصَّلَاةُ وَالسَّلَامُ، مجھ پر انبیاء علیہم الصلوٰۃ والسلام کے سلسلہ کا خاتمہ ہو گیا: وَاَنَا الْعَاقِبُ الَّذِي لَيْسَ بَعْدَهُ نَبِيٌّ، میرا نام عاقب ہے

لہ عاقب: انجام کو پہنچانے والا۔



جس کے بعد نبی کی بعثت نہیں ہے، وَخَاتَمَ النَّبِيِّينَ ادرُجْحُورِ نَمِيْمِوِيں كَا
سلسلہ ختم ہو گیا ہے



مکتبہ

جمیل مرزا



لے مسند احمد ترمذی، مسلم، بخاری وغیرہ

ہندوستان الہدلی کا
کے معروف قومی اخبار روزانہ جمعیتہ پچیس سال قبل

شیخ الاسلام والسلسلین

حضرت مولانا سید حسن احمد مدنی فرزند گرامی پورہ
مدرسہ اہل سنت والاصحابہ اور مدرسہ اسلامیہ

شیخ الاسلام
بسم اللہ تعالیٰ
نئی آیت کی تشریح و تفسیر
طیبت پورہ

بہت جلد نظر عام پر آ رہا ہے اشاء اللہ تعالیٰ

جس میعی

حضرت شیخ الاسلام کے حالات مجاہدانہ کارناموں اور تحریک آجادی میں متندانہ کردار پر
نامور اہل قلم کے مقالات، سرکردہ شخصیات کے تاثرات عالمی پریس اور شعراء کا فخرانہ تمجید
اور

قافلہ ولی اللہی کی دو سالہ جدوجہد آزادی کی جھلکیاں

سائز ۲۳ × ۲۳ صفحت تقریباً پارہ سو قیمت مہل لاگت سے بھی نم

اپنے کاغذ آج ہم محفوظ کرالیں

پیشکش مکتبہ سیرۃ باغبانپورہ جڈ پوسٹ بکس ۲۵۴ گوجرانوالہ پاکستان
۵۶۵۶ فون ۵۶۵۶

زاد لٹریچر